

मे. मॉडर्न मिनरल इंडस्ट्री, मिलन हॉलच्या मागे, हबीब नगर, टेका नाका, नागपूर-  
४४००१७ यांनी त्यांच्या प्रस्तावित १.६२ हेक्टर खाण लीज क्षेत्रात ३१७४ टन/वर्ष  
क्षमतेच्या देऊळगांव लोह खनिज खाण प्रकल्पाच्या प्रस्तावाबाबत पर्यावरणविषयक जाहिर  
जनसुनावणी बाबतचे इतिवृत्तांत -

दिनांक :- २०/०८/२०२४  
वेळ :- सकाळी ११:०० वाजता  
स्थळ :- प्रकल्प स्थळ, मौजा देऊळगांव, ता. आरमोरी, जि. गडचिरोली.

**प्रस्तावना:-**

मे. मॉडर्न मिनरल इंडस्ट्री, मिलन हॉलच्या मागे, हबीब नगर, टेका नाका, नागपूर-  
४४००१७ यांनी त्यांच्या प्रस्तावित १.६२ हेक्टर खाण लीज क्षेत्रात ३१७४ टन/वर्ष क्षमतेच्या  
देऊळगांव लोह खनिज खाण प्रकल्पाच्या प्रस्तावाबाबत प्रकल्प प्रवर्तकांनी पर्यावरण अनुमती  
(Environment Clearance) प्राप्त करण्यासाठी आवश्यक असलेला प्रकल्प स्थानाच्या  
परिघातील १०.० कि.मी. परिघातील पर्यावरण आघात मुल्यांकन अहवाल (EIA) तयार  
करण्यासाठी भारत सरकारच्या पर्यावरण, वने व हवामान बदल मंत्रालय, नवी दिल्ली यांनी  
टीओआर (TOR) ला दिनांक २४ नोव्हें, २०२३ रोजी मान्यता दिलेली आहे.

पर्यावरण आघात मुल्यांकन अधिसूचना, २००६ नुसार प्रकल्प स्थानाच्या १० कि.मी.  
परिघातील पर्यावरण आघात मुल्यांकन अहवालासोबत पर्यावरण जाहिर जनसुनावणी आयोजित  
करणे व त्यात प्रकल्पग्रस्त, स्थानिक लोक यांनी प्रस्तावित प्रकल्पाविषयी उपस्थित केलेले  
पर्यावरणीय मुद्दे अंतिम पर्यावरण आघात मुल्यांकन अहवालात समाविष्ट करण्याचे निर्देश दिले.  
तसेच सदरहू प्रकल्प हा संवर्ग B-१ मध्ये मोडत असून पर्यावरण अनुमती ही पर्यावरण, व हवामान  
बदल मंत्रालय, महाराष्ट्र एस. ई. आय. ए. ए./एस. ई. ए. सी. यांच्याकडून प्राप्त करणे आवश्यक  
आहे.

प्रकल्प व्यवस्थापनाने पर्यावरण विषयक जनसुनावणीसाठी महाराष्ट्र प्रदुषण नियंत्रण  
मंडळाकडे उपरोक्त प्रकल्पाकरीता अर्ज केल्यावर मप्रनि मंडळ, चंद्रपूर व जिल्हाधिकारी,  
गडचिरोली यांच्या समन्वयाने दि. २०/०८/२०२४ ही तारीख निश्चित करण्यात आली होती. त्या  
अनुषंगाने पर्यावरण विषयक जनसुनावणीसाठी महाराष्ट्र प्रदुषण नियंत्रण मंडळाकडे उपरोक्त  
प्रकल्पाकरीता मप्रनि मंडळ, चंद्रपूर व जिल्हाधिकारी, गडचिरोली यांच्या समन्वयाने दि.  
२०/०८/२०२४ ही तारीख निश्चित करण्यात आली. पर्यावरण आघात मुल्यांकन अधिनियम  
२००६ मध्ये नमुद केलेल्या तरतुदी प्रमाणे सदर जनसुनावणीची जाहीर सूचना, मप्रनि मंडळाने दि.  
१९/०७/२०२४ रोजीच्या मराठी दैनिक 'लोकमत' व इंग्रजी दैनिक 'द टाइम्स ऑफ इंडिया' या  
वृत्तपत्रांमध्ये जाहीरात प्रसिध्द केली.

पर्यावरण आघात मुल्यांकन अधिसूचना, २००६ नुसार पर्यावरणविषयक जाहिर  
जनसुनावणी बैठकीच्या ३० दिवस अगोदर जाहिर जनसुनावणीची सूचना एक स्थानिक वृत्तपत्रात  
स्थानिक भाषेत व एक राष्ट्रीय वृत्तपत्रात इंग्रजीमध्ये प्रकाशित करणे बंधनकारक असल्याने उप  
प्रादेशिक कार्यालय, म.प्र.नि.मंडळ चंद्रपूर यांनी स्थानिक वृत्तपत्र लोकमत, नागपूर एडिशन यात  
मराठीत व राष्ट्रीय वृत्तपत्र टाइम्स ऑफ इंडिया, नागपूर यात इंग्रजीत दिनांक १९/०७/२०२४ रोजी





जाहिर सूचना प्रकाशित केलेली होती. त्यात ऑनलाईन जनसुनावणीसाठीचा बैठक नंबर व बैठक पासवर्ड उपलब्ध करण्यात आलेला होता. त्यात नियोजित प्रकल्पामुळे परिसरातील रहिवाशी, पर्यावरणविषयक कार्यरत संस्था, सदर प्रकल्पामुळे विस्थापित होणारे रहिवाशी किंवा सदर प्रकल्पामुळे अन्य प्रकारे प्रभावित होणारे रहिवाशी यांना सदर प्रकल्पाविषयी पर्यावरणविषयक, विचार, टीकाटिप्पणी, सूचना किंवा आक्षेप जाहिरात प्रसिध्द झाल्यापासून जनसुनावणीच्या तारखेपर्यंत स्थानिक चंद्रपूर कार्यालयात लेखी वा ईमेलद्वारे सादर करण्याचे आवाहन करण्यात आलेले होते.

या प्रकल्पाबाबत तयार करण्यात आलेला प्रारूप पर्यावरण आघात मुल्यांकन अहवाल व कार्यकारी सारांश अहवाल इंग्रजी व मराठीत खालील अधिसूचित कार्यालयात नागरिकांच्या अवलोकनार्थ व माहितीसाठी उपलब्ध करून देण्यात आलेला होता:-

१. पर्यावरण विभाग, १५ वा मजला, नवीन प्रशासकिय भवन, महाराष्ट्र शासन मंत्रालय, मुंबई-४०० ०३२
२. सह-संचालक (जल प्रदूषण नियंत्रण), महाराष्ट्र प्रदूषण नियंत्रण मंडळ, कल्पतरु पाईट, २ रा व ४ था माळा, सिनेप्लानेट सिनेमा समोर, सायन सर्कल जवळ (पु) मुंबई-४०० ०२२
३. प्रादेशिक कार्यालय, नवीन सचिवालय बिल्डींग, वने, पर्यावरण व वातावरण बदल मंत्रालय, VCA समोर, सिव्हिल लाईन्स, नागपूर.
४. प्रादेशिक कार्यालय/ उप-प्रादेशिक कार्यालय, महाराष्ट्र प्रदूषण नियंत्रण मंडळ, उद्योग भवन, पहिला माळा, रेल्वे स्टेशन रोड, चंद्रपूर.
५. जिल्हाधिकारी कार्यालय, गडचिरोली.
६. जिल्हा परिषद, गडचिरोली.
७. जिल्हा उद्योग केंद्र, गडचिरोली.
८. उप-विभागीय कार्यालय, ता. आरमोरी, जि. गडचिरोली.
९. तहसिल कार्यालय, आरमोरी, ता. आरमोरी, जि. गडचिरोली.
१०. नगर पंचायत कार्यालय, आरमोरी, ता. आरमोरी, जि. गडचिरोली.
११. गट-ग्रामपंचायत कार्यालय, इंजेवारी (इंजेवारी व पेठ), ता. आरमोरी, जि. गडचिरोली.
१२. गट-ग्रामपंचायत कार्यालय, किटाडी (आकापूर), ता. आरमोरी. जि. गडचिरोली.
१३. ग्राम पंचायत कार्यालय, देऊळगांव, ता. आरमोरी. जि. गडचिरोली.
१४. ग्राम पंचायत कार्यालय, डोंगरसावंगी, ता. आरमोरी. जि. गडचिरोली.
१५. ग्राम पंचायत कार्यालय, ठाणेगांव, ता. आरमोरी. जि. गडचिरोली.
१६. ग्राम पंचायत कार्यालय, डोंगरगांव, ता. आरमोरी. जि. गडचिरोली.
१७. ग्राम पंचायत कार्यालय, चुरमुरा, ता. आरमोरी. जि. गडचिरोली.
१८. ग्राम पंचायत कार्यालय, वसाळा, ता. आरमोरी. जि. गडचिरोली
१९. महाराष्ट्र प्रदूषण नियंत्रण मंडळाचे संकेतस्थळ:- [www.mpcb.gov.in](http://www.mpcb.gov.in)

वरिल अनुक्रमांक ०५ ते १९ वर नमुद अधिसूचित शासनाच्या विभागांनादेखील त्यांनी त्यांच्या स्तरावर सदरहू पर्यावरणविषयक जनसुनावणीबाबत व्यापक प्रसिध्दी देण्याबाबत कळविण्यात आलेले होते. अशा प्रकारे जाहिर जनसुनावणीबाबत अधिसूचनेमध्ये नमुद केलेल्या पध्दतीचा अवलंब करून व्यापक स्वरूपात प्रसिध्दी देण्यात आली, जेणेकरून प्रकल्पबाधित किंवा संबंधित व्यक्तींना त्यांचे विचार, टीकाटिप्पणी, सूचना वा आक्षेप संबंधित विभागास नोंदविणे सोईचे होईल.



(डबल्युपीसी) पीएच/बी-२४०८१४-एफटीएस-०२१२ दिनांक १४/०८/२०२४ अन्वये  
खालीलप्रमाणे पर्यावरण विषयक जाहिर जनसुनावणी समिती गठित केली:-

- १) जिल्हादंडाधिकारी, गडचिरोली - अध्यक्ष  
किंवा त्यांचे प्रतिनिधी  
(अपर जिल्हादंडाधिकारी यांच्यापेक्षा  
कमी दर्जाचा नसावा)
- २) महाराष्ट्र प्रदूषण नियंत्रण मंडळ, मुंबई - सदस्य  
यांचे प्रतिनिधी - प्रादेशिक अधिकारी,  
महाराष्ट्र प्रदूषण नियंत्रण मंडळ, चंद्रपूर.
- ३) उप प्रादेशिक अधिकारी, - समन्वयक  
महाराष्ट्र प्रदूषण नियंत्रण मंडळ,  
चंद्रपूर.

या कार्यालयास उपरोक्त प्रकल्पाबाबत ०६ सूचना, तक्रारी, निवेदने, आक्षेप प्राप्त झालेले असून संबंधित व्यक्ती/संस्था यांना जनसुनावणीस उपस्थित राहून त्यांच्या सूचना, तक्रारी, निवेदने, आक्षेप उपस्थित करण्याच्या सूचना देण्यात आल्या आहेत.

जनसुनावणी दरम्यान उपस्थितांचे हजेरीपट तसेच महाराष्ट्र प्रदूषण नियंत्रण मंडळाने सदर जाहिर जनसुनावणी घेण्यासाठी गठित केलेल्या समितीचा आदेश सहपत्र-१ व २ प्रमाणे सोबत जोडलेले आहेत.

#### जनसुनावणीचे इतिवृत्त:-

जनसुनावणीच्या सुरवातीस श्री. उमाशंकर भादुले, उप-प्रादेशिक अधिकारी, महाराष्ट्र प्रदूषण नियंत्रण मंडळ, चंद्रपूर तथा समन्वयक, पर्यावरणविषयक जाहिर जनसुनावणी समिती यांनी अध्यक्ष, पर्यावरणविषयक जाहिर जनसुनावणी समिती तथा अतिरिक्त जिल्हादंडाधिकारी, गडचिरोली, प्रादेशिक अधिकारी, महाराष्ट्र प्रदूषण नियंत्रण मंडळ, चंद्रपूर तथा सदस्य, पर्यावरणविषयक जाहिर जनसुनावणी समिती, प्रकल्पाचे अधिकारी, पत्रकार, पर्यावरण क्षेत्रातील कार्यरत विविध संस्था व मोठ्या संख्येने उपस्थित स्थानिक यांचे स्वागत करून जनसुनावणीच्या कार्यपध्दतीबद्दल माहिती दिली. त्यांनी उपस्थितांना प्रस्तावित प्रकल्पाविषयी काही पर्यावरणविषयक सूचना, विचार, आक्षेप उपस्थित करण्याचे आवाहन केले. त्यांनी सांगितले की सदरहू जनसुनावणी ही स्थानिक, प्रकल्पप्रस्त यांच्यासाठीच आयोजित करण्यात आलेली असून, जेणेकरून पर्यावरणविषयक प्रश्न, शंका यांचे निरसन होईल.

समन्वयक यांनी सांगितले की सदरहू समिती ही उपस्थितांचे प्रस्तावित प्रकल्पाविषयीचे पर्यावरणविषयक शंका, टिकाटिप्पणी, सूचना वा आक्षेप नोंदविण्यासाठी असून सदरहू समितीस प्रकल्पास मंजूरी देणे, नाकारणे वा शिफारस करण्याचा अधिकार नाही. बैठकीत उपस्थितांनी प्रस्तावित प्रकल्पाविषयी पर्यावरणविषयक शंका, टिकाटिप्पणी, सूचना वा आक्षेपांची नोंद घेण्यात येऊन त्याचे इतिवृत्त मराठी व इंग्रजीत तयार करण्यात येऊन ते अंतिम पर्यावरण आघात मुल्यांकन अहवाल, प्राप्त झालेल्या लेखी सूचना यांच्यासह अध्यक्ष, पर्यावरणविषयक जाहिर जनसुनावणी समिती यांच्या संमतीने मुख्यालय, म.प्र.नि.मंडळ ह्याच्या तर्फे पर्यावरण, वने व

हवामान बदल मंत्रालय, भारत सरकार, नवी दिल्ली यांना सादर करण्यात येते. तेथील तज्ज्ञ समिती त्याबाबत पुढील निर्णय घेते.

त्यांनी सांगितले की अधिसूचनेतील तरतुदीनुसार सदरहू बैठकीचे छायाचित्रिकरण व व्हिडीओ शुटींग करण्यात येत असून सादरीकरणानंतर उपस्थितांना आपले प्रश्न, सूचना, विचार, आक्षेप शांतपणे मांडावेत. त्यास प्रकल्पाचे पर्यावरण सल्लागार किंवा प्रकल्प प्रवर्तक उत्तर देतील. प्रश्न विचारतांना प्रथम आपले संपूर्ण नांव व गाव सांगण्यात यावे.

समन्वयक यांनी अध्यक्षांच्या परवानगीने प्रकल्पाच्या पर्यावरण सल्लागार यांना प्रस्तावित प्रकल्पाचे पर्यावरण व्यवस्थापन योजनेबाबत (Environment Management Plan) सादरीकरण करण्याची सूचना केली.

प्रकल्प अधिकारी यांनी प्रकल्प व पर्यावरण व्यवस्थापन योजनेबाबत (Environment Management Plan) सादरीकरण मराठी भाषेत केले. सादरीकरणात प्रामुख्याने खालील बाबी स्पष्ट करण्यात आल्या:-

- प्रकल्पाबाबतची सविस्तर माहिती
- प्रकल्पाचे क्षेत्रफळ, अक्षांश-रेखांश, नकाशा, बुडित क्षेत्र, लाभक्षेत्र, वन क्षेत्र, प्रकल्पाचे वैशिष्ट्ये, प्रकल्पाचे महत्व, परिणाम, जमीन वापर, भूकंप स्थिरता,
- प्रकल्पाचा उद्देश, सामाजिक स्थिती, रोजगाराची संधी, शेतकऱ्यांच्या प्रकल्पामुळे होणारा विकास,
- प्रकल्पाचे विश्लेषण, सारांश, निष्कर्ष
- सामाजिक व आर्थिक स्थितीचे विश्लेषण
- हवा, पाणी, जमीन, ध्वनी, विस्थापन इ.बाबतची माहिती,
- नियोजित प्रकल्पामुळे हवा, पाणी, विस्थापन, जैवविविधता यावर होणारे परिणाम व व्यवस्थापन
- प्रकल्प कार्यान्वित झाल्यानंतर केले जाणारे पर्यावरण व्यवस्थापन याबाबतची माहिती
- इतर पर्यावरण व्यवस्थापन विषयीची माहिती

समन्वयक यांनी उपस्थितांना त्यांचे प्रस्तावित विस्तारिकरण प्रकल्पाविषयी काही विचार, टीकाटिप्पणी, सूचना किंवा आक्षेप असल्यास त्या नोंदविण्याचे आवाहन केले. सदरहू जनसुनावणी ही पर्यावरणविषयक असल्याने पर्यावरणविषयकच प्रश्न उपस्थित करण्याची व सूचना, आक्षेप नोंदवितांना प्रथम आपले संपूर्ण नांव व गाव सांगण्याची सूचना केली.

जनसुनावणी दरम्यान चर्चेतील प्रश्न, टीकाटिप्पणी, आक्षेप, सूचना तसेच प्रकल्प प्रवर्तक/पर्यावरण सल्लागार/ पर्यावरणविषयक जनसुनावणी समिती यांनी दिलेली उत्तरे/आश्वासने खालीलप्रमाणे आहेत:-

१) श्री. दादाजी बनकर, देऊळगांव, ता. आरमोरी, जि. गडचिरोली:-

| अ. क्र. | आक्षेप/सूचना/प्रश्न   | चर्चेला अनुसरून प्रकल्पधारकांनी दिलेली उत्तरे/आश्वासने                         |
|---------|---|--|
| १)      | सदर ठिकाणी सुमारे १० वर्षे जुना खाणीचा खड्डा आहे. परंतु त्या ठिकाणी कोणत्याही प्रकारची संरक्षण भिंत | प्रकल्प प्रवर्तकांनी सांगितले की, सदर खड्ड्याच्या सभोवताल पुढील ३ महिन्यांच्या |

Se

182

|   |   |
|---|---|
| नाही. त्याचा पुरावा म्हणून त्याचे छायाचित्र देण्यात आले आहे. स्थानिकांना रोजगार उपलब्ध व्हावा ही आमची प्रमुख मागणी आहे. खाणीच्या प्रदूषणामुळे लगतच्या परिसरातील शेतपिकांचे व रहिवाशांचे नुकसान होऊ नये याची खबरदारी प्रकल्प प्रवर्तकाने घ्यावी. | कालावधीत संरक्षण भिंत उभारण्यात येईल. रोजगारामध्ये स्थानिकांना त्यांच्या शैक्षणिक अर्हतेनुसार प्राधान्य देण्यात येईल. शासकीय नियमानुसार प्रकल्प प्रस्तांना नुकसान भरपाई देण्यात येईल. |
|---|---|

२) प्रा. दौलत धोटे, सामाजिक कार्यकर्ता तथा पत्रकार, डोंगरगांव, ता. आरमोरी, जि. गडचिरोली:-

| अ. क्र. | आक्षेप/सूचना/प्रश्न  | चर्चेला अनुसरून प्रकल्पधारकांनी दिलेली उत्तरे/आश्वासने  |
|---------|--|---|
| १)      | <p>प्रकल्पाच्या माहितीमध्ये रेल्वे स्टेशन वडसा जवळचे असतांना तळोधी स्टेशन जवळचे २७ कि.मी. अंतरावर दाखविण्यात आलेले आहे, हे पूर्णतः चुकीचे आहे. सन २०११ च्या जनगणनेनुसार ३९ गावांचा समावेश प्रकल्पात आहे. अभ्यासासाठी कठीण काम होणार आहे. आरोग्याची समस्या निरोगी विवरण परंतु अनेक गावामध्ये बऱ्याच रोगाने ग्रस्त महिला व पुरुष आहेत उदा. चुरमुरा या गावी हत्तीपायाचे म्हणजेच फायलेरियाचे रुग्ण मोठ्या प्रमाणावर आहेत. तसेच इतर गावात सुद्धा रुग्णांचे प्रमाण आहेत. लोहखनिज प्रकल्पाच्या जवळपास ड्रेनेजची सुविधा नाही. पर्यावरणीय प्रभाव मोठ्या प्रमाणावर पडणार असून जवळचे काही नाले असल्यामुळे प्रकल्पातून ते नदीला मिळते व पर्यायाने नदीचे पाणी दूषित होणार व ते पाणी पुरवठ्याद्वारे लोकांना पिण्यासाठी देण्यात येते. दळणवळणाच्या साधनांमुळे परिसरातील गावातील लोकांना प्रदूषणाचा त्रास होणार व आरोग्यावर विपरीत परिणाम होतो. सदर प्रकल्पाच्या जवळपास तीन नद्यांचा संगम आहे. खोब्रागडी, वैनगंगा गाढवी या नद्यांना सुद्धा वेळोवेळी पूर येत असते त्यामुळे प्रकल्पाच्या प्रक्रियेमुळे पाणी दूषित होण्याचे टाळता येणार नाही त्याचा आरोग्यावर विपरीत परिणाम होणार. खाण प्रकल्पात जमिनीच्या आतमधून खनिज उत्खनन करण्यात येणार असल्यामुळे जवळपासच्या शेतामध्ये असणाऱ्या सिंचन विहीरीच्या पाण्याची पातळी कमी होऊन त्या फटका शेतकऱ्यांना बसणार आहे. प्रकल्पाच्या जवळपास शेतकऱ्यांच्या अनेक शेत आहेत त्यामुळे दळणवळणाच्या साधनांमुळे शेतातील पिकावर धुळीचे कण बसून त्याचा फटका पिकांना</p> | <p>पर्यावरण सल्लागार यांनी सांगितले की, सदर खाण ही गट क्र. ४० व ४०/२ येथे स्थित आहे. प्रकल्प प्रवर्तकातर्फे योग्य व पुरेशी प्रदूषण नियंत्रण यंत्रणा बसविण्यात येईल जेणेकरून प्रदूषण होणार नाही. सदर खाण प्रकल्प हा इतर खाणींच्या तूलनेत फार लहान आहे. आर्थिक अडचणींमुळे सदर खाण प्रकल्प मागील १० वर्षांपासून कार्यरत नव्हती. लोह खनिजाचा साठा आढळल्यास सदर खाणीचे विस्तारीकरण देखील करण्यात येईल. सदर परिसरामध्ये पाण्याचा मुबलक साठा अस्तित्वात आहे. खाणीतून निघणारे पाणी सेडिमेंटेशन टँकमध्ये प्रक्रियाकरून शेतकऱ्यांना सिंचनाकरिता देण्यात येईल. CSR व CER अंतर्गत हरित पट्टा निर्माण करण्यात येईल. लोह खनिजाच्या धुलीकणांचे घनत्व जास्त असल्यामुळे सदर धुलीकण कमी क्षेत्रामध्ये परसतात. यामुळे जास्त प्रमाणात प्रदूषण होणार नाही.</p> <p>समन्वयक, पर्यावरण विषयक जाहीर जनसुनावणी यांनी सांगितले की, पर्यावरण विषयक जाहीर जनसुनावणीची जाहीरात पर्यावरण आघात मुल्यांकन अधिसूचना, २००६ व २००९ नुसार पर्यावरण विषयक जाहीर जनसुनावणीची जाहीरात ३० दिवसांपूर्वी मराठी वृत्तपत्र दैनिक लोकमत व इंग्रजी वृत्तपत्र दैनिक टाईम्स ऑफ इंडिया या वृत्तपत्रांमध्ये प्रकाशित</p> |

होणार उत्पादन कमी होणार. दळणवळणाच्या साधनांमुळे रस्त्यावरील गिट्टी, बारीक दगडाचे कण हे शेतकऱ्यांच्या जमीनीमध्ये जावून जमिन नापिक होण्याची भिती नाकारता येत नाही. देऊळगांव येथील खाण प्रकल्प सुरू असताना देऊळगांव डोंगरगांव, डोंगरसावंगी, इंजेवारी, पेठतुकुम, किटाळी, ठाणेगांव, चुरमुरा, वासाळा हे गावे प्रभावित होणार असल्यामुळे या प्रत्येक गावातील किमान २५ बेरोजगार युवकांना प्रकल्पामध्ये कामावर/नौकरीवर घेण्यात यावे त्यामुळे या गावातील बेरोजगारी कमी होईल. प्रकल्प सुरू करण्यापूर्वी प्रदूषण रोखण्यासाठी योग्य प्रकारे वृक्षाची लागवड करण्यात यावी. देऊळगांव आणि डोंगरसावंगी जवळ असल्यामुळे खाणीमधून धुळीचे कण गावातील घरांवर पडल्यामुळे गावात प्रदूषण निर्माण होईल. प्रकल्पाच्या उत्खननामुळे मातीची धूप मोठ्या प्रमाणावर होणार आहे. प्रकल्प परिसरात १ कि.मी. अंतरावर झुडुपी जंगल आणि डोंगर परिसर असल्यामुळे त्यावर सुद्धा विपरीत परिणाम होणार आहे. सदर प्रकल्पामध्ये अतिशय कमी रोजगार निर्माण केलेले दिसतात. ते वाढविण्यात यावे. जलप्रदूषण, वायुप्रदूषण, माती प्रदूषण, ध्वनीप्रदूषण अशा विविध विषयाखाली स्वतंत्र असे अनुभवी कर्मचारी नियुक्त करण्यात यावे जे सर्व पर्यावरणाच्या समस्या स्वतंत्रपणे हाताळतील व स्थानिकांनाच प्राधान्य देण्यात यावे. प्रकल्पामुळे सभोवतालच्या शेतांचे व शेतातील पिकांचे नुकसान झाल्यास प्रकल्पाचे मालक यांच्याकडून नुकसानीच्या दुप्पट वर भरपाईची तरतूद करण्यात यावी.

करण्यात आली होती.

अध्यक्ष, पर्यावरणविषयक जाहिर जनसुनावणी समिती यांनी उपस्थितांना प्रस्तावित प्रकल्पाविषयी काही सूचना, आक्षेप असल्यास त्या उपस्थित करण्याची विनंती केली. उपस्थितांकडून कोणताच प्रतिसाद नव्हता. ऑनलाईन वर सुद्धा कुणीही नागरीक उपस्थित नव्हते.


बैठकीचा समारोप करताना अध्यक्ष, पर्यावरणविषयक जाहिर जनसुनावणी समिती यांनी उपस्थितांनी प्रस्तावित प्रकल्पाविषयी सूचना, आक्षेप नोंदविल्याबद्दल स्थानिकांचे व त्याचप्रमाणे सर्वांचे आभार मानले व जनसुनावणी संपन्न झाल्याचे घोषित केले.





मा. अध्यक्षंचे आभार मानून जनसुनावणी ही संस्थगित करण्यात आली.

प्राप्त झालेले ०६ सूचना, आक्षेप सोबत जोडलेले आहेत.



(उमाशंकर भादुले)

समन्वयक, पर्यावरण विषयक  
जाहीर जनसुनावणी समिती तथा  
उप-प्रादेशिक अधिकारी,  
म.प्र.नि. मंडळ, चंद्रपूर



(तानाजी यादव)

सदस्य, पर्यावरण विषयक  
जाहीर जनसुनावणी समिती  
तथा प्रादेशिक अधिकारी,  
म.प्र.नि. मंडळ, चंद्रपूर



(डॉ. विवेक घोडके)

अध्यक्ष, पर्यावरण विषयक जाहीर  
जनसुनावणी समिती तथा अतिरिक्त  
जिल्हादंडाधिकारी, जिल्हाधिकारी  
कार्यालय, गडचिरोली.

